



سوال

(849) ایک حدیث کو تین آدمی بیان کرتے ہی الخ

جواب

السلام علیکم ورحمۃ اللہ وبرکاتہ

ایک آدمی نے مجھے کہا ہے کہ ایک حدیث کو تین آدمی بیان کرتے ہیں، ان میں سے ایک آدمی نے جو ثابت ہے روایت کو ایک طریقے سے بیان کیا ہے، جو اس سے کم درجے کا راوی ہے اس نے روایت کو برعکس بیان کیا ہے، لیکن کم درجے کے راوی کا بیان حقیقت کے مطابق ہے۔ اور زیادہ مضبوط راوی کا بیان واقع کے خلاف ہے۔ اصول کے لحاظ سے اثبت راوی کی روایت قابل قبول ہوگی اور کمزور راوی کی حدیث اگرچہ وہ حقیقت کے مطابق ہے قابل ترجیح نہ ہوگی۔ حنفیوں کے مطابق کمزور راوی کی حدیث چونکہ واقعہ کے مطابق ہے ہم کمزور راوی کی حدیث کو ترجیح دیں گے۔ کیونکہ وہ ہمیں برحقیقت ہے۔

امام ترمذی کی حسن روایت کی تعریف کیا ہے، اس پر کون سے اعتراضات ہو سکتے ہیں؟

کیا ایسی دو مثالیں آپ نوٹ کر سکتے ہیں کہ جس کو امام ترمذی نے حسن کہا ہو اور پھر انہی دو حدیثوں کو وہ بنفس نفیس ناقابل احتجاج گرہنٹے ہوں؟ (اللہ دتہ)

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ

الحمد للہ، والصلوٰۃ والسلام علی رسول اللہ، أما بعد!

آپ لکھتے ہیں: ”حنفیوں کے مطابق کمزور راوی کی حدیث چونکہ واقعے کے مطابق ہے ہم کمزور راوی کی حدیث کو ترجیح دیں گے کیونکہ وہ ہمیں برحقیقت ہے۔“

آپ نے اس کی کوئی مثال پیش نہیں فرمائی، اس کی کوئی ایک مثال پیش فرمائیں پھر اس پر غور کریں تو آپ کو پتہ چل جائے گا کہ یہ بات ہمیں برحقیقت نہیں۔ ان شاء اللہ سبحانہ و تعالیٰ۔

۲۔ امام ترمذی رحمہ اللہ تعالیٰ اپنی کتاب ”العلل الصغیر“ میں لکھتے ہیں:

((وَمَا ذَكَرْنَا فِي هَذَا الْكِتَابِ حَدِيثًا حَسَنًا فَأَمَّا أَرَدْنَا بِهِ حُسْنَ إِسْنَادِهِ عِنْدَنَا كُلِّ حَدِيثٍ يُرْوَى لِأَيْحُسْنَ فِي إِسْنَادِهِ مَنْ يُتَّخَمُّ بِالْكَذِبِ وَلَا يَحْسُنُ الْحَدِيثُ شَاذًا وَيُرْوَى مِنْ غَيْرِ وَجْهِ نَحْوَ ذَلِكَ فَهَوَّ عِنْدَنَا حَدِيثًا حَسَنًا)) (کتاب العلل مع التحفة: ۴، ۴۰۰)

امام صاحب کی تعریف سے واضح ہے کہ مرسل و منقطع، معلل اور کثیر الغلط سی، الحفظ کی روایت ان کے نزدیک حسن کے زمرہ میں شامل ہے جبکہ محدثین اور امام صاحب کے نزدیک ایسی روایات ناقابل احتجاج اور ضعیف ہوتی ہیں۔

۳۔ آپ نے دو مثالوں کا مطالبہ کیا ہے تو محترم آپ کی مطلوبہ دو مثالیں پیش خدمت ہیں بتوفیق اللہ سبحانہ و تعالیٰ و عونہ۔

1... امام ترمذی اپنی کتاب ”جامع و سنن ترمذی“ میں لکھتے ہیں :

((باب ماجاء فی وضع الرکتین قبل الیدین فی الشؤوہ حدیثنا سلمة بن شبيب، وعبد الله بن مغير وأحمد بن إبراهيم الدورقي، والنحسن بن علي الحلوئي، وغير واحد قالوا انما يزيد بن حارون ناشریک عن عاصم بن غنیم عن ابن عمر قال: رأيت رسول الله صلى الله عليه وسلم إذا سجد وضع ركبتيه قبل يديه وإذا انصهض رفع يديه قبل ركبتيه - وزاد الحسن بن علي في حديثه: قال: يزيد بن حارون: ولم يرو مشريك عن عاصم بن غنیم إلا هذا الحديث، قال: هذا حديث غريب حسن لا نعرف أحد رواه غير مشريك)) (1 مع التمهيد 228، 1)

آپ نے دیکھ لیا کہ امام صاحب نے اس حدیث کو حسن قرار دیا ہے اور تصریح فرمائی کہ ہمارے علم میں اس کو شریک کے علاوہ کوئی روایت نہیں کرتا تو مشریک صاحب امام صاحب کے نزدیک اس حدیث کو روایت کرنے میں متفرد ہیں اور امام صاحب شریک صاحب کو کثیر الغلط قرار دیتے ہیں۔ چنانچہ باب جاء فی الوضوء مرة ومرتين وثلاثا میں امام صاحب لکھتے ہیں : ((وشريك كثير الغلط)) (2 مع التمهيد 53، 1) اور اہل علم جانتے ہیں کہ کثیر الغلط کی حدیث ناقابل احتجاج اور ضعیف ہوتی ہے۔

2... امام ترمذی رحمہ اللہ تعالیٰ اپنی کتاب ”جامع و سنن“ میں لکھتے ہیں :

((باب ماجاء فی مقدار القعود فی الرکتین الاولین حدیثنا محمود بن غیلان ما الوداود هو الطیالیسی نا شعبة انا سعد بن ابراهيم قال: سمعت ابا عبيدة بن عبد الله ابن مسعود يحدث عن ابيه قال: كان رسول الله صلى الله عليه وسلم إذا جلس في الرکتين الأولين كأنه على الرضف، قال شعبة: ثم حرك سعد شفتيه بشئ فاقول: حتى يقوم: فيقول: حتى يقوم، قال أبو عيسى: هذا حديث حسن إلا أن أبا عبيدة لم يسمع من أبيه)) (3 مع التمهيد 291، 1)

امام ترمذی رحمہ اللہ تعالیٰ اس حدیث کو حسن بھی قرار دے رہے ہیں اور ساتھ ہی ابو عبیدہ کے ان کے والد گرامی سے سماع کی نفی فرما کر اسے ناقابل احتجاج، منقطع اور ضعیف بھی بنا رہے ہیں۔ واللہ اعلم ۲، ۸، ۱۳۲۱ھ

1 ترمذی، کتاب الصلاة، باب ماجاء فی وضع الرکتین قبل الیدین فی السجود

2 ترمذی، کتاب الطهارة، باب ماجاء فی الوضوء مرة ومرتين وثلاثا۔

3 ترمذی، کتاب الصلاة، باب ماجاء فی مقدار القعود فی الرکتین الاولین۔

قرآن و حدیث کی روشنی میں احکام و مسائل

جلد 02 ص 803

محدث فتویٰ